

मौलाना की हत्या के मामले में आरोपियों का नहीं लगा कोई सुराग

मदरसा कमेटी के प्रतिनिधियों ने एसपी ऑफिस के बाहर प्रदर्शन किया

अजमेर, (कांस)। रामगंज थाना क्षेत्र के दौरान कंचन नगर स्थित मोहम्मदी मस्जिद के मौलाना मोहम्मद माहिर की हत्या की गुंथ सुलझाने में पुलिस अभी तक नाकामयाब रही है। एक सप्ताह गुजर जाने के बाद अभी तक कोई सुराग हाथ नहीं लगा है। मामले को लेकर मदरसा कमेटी के पदाधिकारियों और समाज के प्रतिनिधियों ने एसपी ऑफिस के बाहर प्रदर्शन किया और एसपी देवेन्द्र कुमार विश्णोई को ज्ञापन सौंपकर मौलाना के हत्यारों की शीघ्र गिरफ्तार और पीड़ित परिवार को मुआवजा राशि सहित सरकारी नौकरी देने की मांग की।



अजमेर में पुलिस अधीक्षक देवेन्द्र कुमार विश्णोई को मदरसा कमेटी के पदाधिकारियों और समाज के प्रतिनिधियों ने ज्ञापन सौंपा।

लेकिन प्रशासन अभी तक हत्यारों को पकड़ने में कामयाब नहीं हुआ है। अध्यक्ष आरिफ हुसैन ने बताया

कि हत्या के मामले में आज राजस्थान मदरसा बोर्ड के अध्यक्ष के नेतृत्व में शुक्रवार को एसपी कार्यालय पर

प्रदर्शन किया गया। बाद में एसपी देवेन्द्र विश्णोई को ज्ञापन देकर जल्द मौलाना की हत्या करने वाले आरोपियों को

■ एसपी को ज्ञापन सौंपकर हत्यारों की शीघ्र गिरफ्तारी की मांग की

गिरफ्तार करने की मांग की गई है। साथ ही मौलाना के परिवार वालों को उचित मुआवजा और सरकारी नौकरी दिलवाने की भी मांग की गई है। इस दौरान बड़ी संख्या में मदरसा कमेटी से जुड़े प्रतिनिधि उपस्थित रहे।

जानकारी के अनुसार 27 मार्च को रात्रि में तीन बदमाशों ने मस्जिद में घुसकर कमरे में सो रहे मौलाना मोहम्मद माहिर की डंडों से पीटने के बाद गला दबाकर हत्या की थी। कमरे में मौजूद 6 नाबालिग बच्चों को डरा धमका कर कमरे के बाहर खड़ा कर दिया था। बाद में हत्या करने के बाद सभी आरोपी मौलाना का मोबाइल लेकर भी फरार हो गए। बच्चों के चिल्लाने पर पड़ोसी इकट्ठा हुए और पुलिस को इसकी सूचना दी थी।

स्मैक व गांजे के साथ दो तस्कर गिरफ्तार

करौली, (निर्स)। करौली के कुड़गांव थाना पुलिस ने नाकाबंदी के दौरान 12 ग्राम स्मैक और करीब सवा किलो गांजे के साथ दो तस्करों को गिरफ्तार किया है। पुलिस ने मौके से एक बाइक जप्त कर आरोपियों से पूछताछ की जा रही है। कुड़गांव थानाधिकारी रुक्मणी ने बताया कि जिला पुलिस अधीक्षक बुजेश ज्योति उपाध्याय के निर्देशन में अवैध नशे के खिलाफ कार्रवाई की जा रही है। पुलिस ने नाकाबंदी के दौरान दो आरोपियों को गिरफ्तार कर 12 ग्राम स्मैक और 1.20 किलो गांजा जप्त किया है। पुलिस ने आरोपियों से एक मोटरसाइकिल और मोबाइल जप्त किया है। थाना अधिकारी रुक्मणी गुर्जर ने

■ 12 ग्राम स्मैक और 1.20 किलो गांजा जप्त किया

बताया कि कुड़गांव के डफलपुर मोड़ पर एक मोटरसाइकिल आती दिखाई दी। जिसे रोकने के बाद आरोपी शिवसिंह पुत्र लोहरे राम मीणा निवासी मीना बडौदा थाना वजोरपुर और मुनेश पुत्र गिल्ली गुर्जर निवासी गुडला पहाड़ी थाना सदर करौली से गांजा और स्मैक जप्त किया है। पुलिस ने आरोपियों के खिलाफ एनडीपीएस एक्ट में मामला दर्ज कर पूछताछ शुरू कर दी है। जिससे नशीले पदार्थों की तस्करी के और मामलों का खुलासा होने की भी संभावना है।

टंकी में कूदकर की महिला ने आत्महत्या

डुंगरपुर, (निर्स)। चौरासी थाना क्षेत्र के गैंगी घाटा गांव में शादी के चार महीने बाद महिला ने टंकी में कूदकर आत्महत्या कर ली। महिला के शव का 24 घंटे बाद पोस्टमॉर्टम हो सका। पुलिस ने समझाव और निष्पक्ष जांच के आश्वासन के बाद पीहर पक्ष के लोग पोस्टमॉर्टम के लिए माने। उसके बाद मेडिकल बोर्ड से पोस्टमॉर्टम करवाकर शव परिवजनों को सौंप दिया है। चौरासी थानाधिकारी ने बताया कि बेड़ा निवासी अर्चना की शादी चार महीने पहले गैंगी घाटा गांव निवासी जितेंद्र डामोर के साथ हुई थी। अर्चना गुरुवार को घर से निकली थी। इसके बाद घर से 500 मीटर दूर पानी से भरी एक टंकी में कूद गई। डूबने की वजह से अर्चना की मौत हो गई।

ब्रांडेड कंपनी के नकली कॉस्मेटिक उत्पाद जप्त

छबड़ा, (निर्स)। छबड़ा के मुख्य बाजार में ब्रांडेड कंपनी हिंदुस्तान युनीलीवर के नकली कॉस्मेटिक उत्पाद बेचे जा रहे हैं। बैंगलोर से आई कंपनी की लीगल ऑटोर्नी ने सूचना के बाद शुक्रवार को पुलिस के साथ तीन दुकानों पर छापा मारकर नकली उत्पाद बरामद किए हैं। जिस पर पुलिस को शिकायत दी। पुलिस ने तीन दुकानदारों पर कॉपीराइट एक्ट व धोखाधड़ी का मुकदमा दर्ज कर लिया। बैंगलोर स्थित कंसल्टेंट इंडिया प्राइवेट लिमिटेड में लीगल ऑटोर्नी नयन तारा ने बताया कि वह मैसर्स हिंदुस्तान युनीलीवर कंपनी की तरफ से शिकायत देने के लिए अधिकृत

किंग गए हैं। उन्हें सूचना मिली थी कि छबड़ा कस्बे में स्थित लोटा पैरू बाजार में कुछ दुकानदार उनकी कंपनी के नाम से नकली कॉस्मेटिक सामान बेच रहे हैं। इनमें मातेश्वरी जनरल स्टोर, प्रदीप जनरल स्टोर, कृष्णा कंगन स्टोर शामिल हैं।

तारा ने बताया कि उन्होंने इसकी सूचना पुलिस को दी। पुलिस को साथ लेकर दुकानों की जांच करने पर हिंदुस्तान युनीलीवर के लैक्मे रेंज के नकली उत्पाद बरामद किए गए। नकली सामान की सूची अलग से तैयार की गई। पुलिस ने मामले में कॉपीराइट एक्ट व धोखाधड़ी का मुकदमा दर्ज कर लिया।

रिवाँल्वर और छह गोलियों के साथ युवक गिरफ्तार

यूपी से चोरी कर लाया था आरोपी, मौके से बाइक जप्त



आसपुर पुलिस ने रिवाँल्वर और छह गोलियों आरोपी युवक को पकड़ा।

डुंगरपुर, (निर्स)। आसपुर थाना पुलिस ने एक बाइक सवार युवक से रिवाँल्वर और 6 गोलियां बरामद की हैं। पकड़े गए युवक ने यूपी से रिवाँल्वर चोरी कर लाने की बात कबूल की है। फिलहाल पुलिस रिवाँल्वर लाने के कारणों को लेकर जांच कर रही है।

आसपुर थानाधिकारी ने बताया कि हेड कॉनि. भगवतसिंह टीम के साथ बडौदा बोडीगामा मोड़ पर नाकाबंदी कर गाड़ियों की तलाशी कर रहे थे। इसी दौरान एक गुजरात नंबर की बाइक

लेकर युवक आते हुए नजर आया। पुलिस नाकेबंदी को देखकर वह बाइक मोड़कर वापस भागने लगा। जिस पर पुलिस ने पीछा कर उसे पकड़ लिया। पुलिस ने उससे भागने का कारण पूछा तो नहीं बता पाया। युवक ने अपना नाम अरविंद पुत्र लालू कलासुआ मीणा निवासी बोडीगामा बड़ा फला नया पादर पुलिस थाना साबला का होना बताया। इस पर पुलिस ने उसकी तलाशी ली। युवक के पेंट की जेब से एक रिवाँल्वर मिली। वहीं एक छोटी प्लास्टिक की

थैली में 6 राउंड गोलियां मिली। युवक के पास रिवाँल्वर और गोलियां का लाइसेंस नहीं मिला। इस पर आरोपी अरविंद कलासुआ मीणा को रिवाँल्वर और गोलियों के साथ गिरफ्तार कर लिया है। पुलिस ने आरोपी से बाइक भी जप्त कर ली है। आरोपी ने पुलिस को बताया कि यूपी से रिवाँल्वर चोरी कर लाया है, लेकिन रिवाँल्वर लाने के कारणों को लेकर अभी तक कोई जानकारी नहीं दी है। पुलिस मामले में आरोपी से पूछताछ कर रही है।

आग लगने से कार कबाड़ में तब्दील

मदनगंज-किशनगढ़, (निर्स)। अजमेर हाइवे मार्ग पर गेमल टोल प्लाजा के पास चलती लम्बरी कार में शार्ट सर्किट से आग लगने से कार कबाड़ में तब्दील हो गई। आगजनी से अंदर का हिस्सा जलकर राख हो गया। रेंज रॉवर कार में सवार दोनों युवकों ने अफरातफरी के बीच कूदकर जान बचाई। गनीमत रही कि पिछे से आ रहे पानी से भरे टैंकर चालक की सूझबूझ से आग पर काबू पाया जा सका। हालांकि फायर ब्रिगेड की गाड़ी भी मौके पर पहुंच गई, पर तब तक आग बुझ चुकी थी।

हादसे में युवक की मौत

हिंडौन सिटी, (निर्स)। एक ट्रेक्टर ट्रॉली ने बाइक को टक्कर मार दी। जिससे बाइक सवार की मौत हो गई। हादसे के बाद ट्रेक्टर चालक मौके से फरार हो गया। घटना सूरौट मार्ग स्थित नेहरू बीएड कॉलेज के पास शुक्रवार सुबह करीब 11 बजे की है। कोतवाली थाना प्रभारी हरलाल ने बताया कि कृष्णा कॉलोनी निवासी अमित शर्मा (22) पुत्र दिनेश चंद्र शर्मा हैं। अमित नेहरू बीएड कॉलेज में शैक्षणिक दस्तावेज जमा कराने के बाद घर लौट रहा था। इस दौरान कॉलेज के पास ट्रेट सामान लेकर आ रहे ट्रेक्टर-ट्रॉली ने बाइक को टक्कर मार दी। जिससे बाइक सवार की मौत हो गई। सूचना मिलने पर पुलिस मौके पर पहुंची और शव को कब्जे में लेकर अस्पताल की मॉर्चरी में रखवाया है। जहां पोस्टमॉर्टम के बाद शव परिवजनों को सुपुर्द किया जाएगा। वहीं घटना के बाद पुलिस ने ट्रेट सामान से भरी ट्रॉली को जप्त कर लिया है। जानकारी के अनुसार अमित शर्मा शिक्षक बनने के लिए एमिटेड शर्मा की पढ़ाई कर रहा था। जिसमें शैक्षणिक दस्तावेज जमा कराने के लिए कॉलेज गया हुआ था। अमित की बड़ी बहन सोनल सौकर में थर्ड ग्रेड टीचर है। पिछले वर्ष नवम्बर-दिसंबर में उसका चयन हुआ था।

ददरेवा सरपंच की स्टे याचिका को उच्च न्यायालय ने खारिज किया

28 जून 2023 के फैसले को यथावत् रखते हुए सरपंच को पद छोड़ने के आदेश दिए

सादलपुर, (निर्स)। राजस्थान उच्च न्यायालय ने ददरेवा सरपंच की ओर से दायर रिट को खारिज कर दिया है तथा अविश्वास प्रस्ताव पर मोहर लगाकर 28 जून 2023 के फैसले को यथावत् रखते हुए सरपंच को पद छोड़ने के आदेश दिए गए। लगभग दस माह पूर्व 28 जून 2023 को ददरेवा सरपंच जय सिंह सैनी के खिलाफ विपक्ष की ओर से अविश्वास प्रस्ताव लाकर मतदान कराया गया था। जिसमें कुल 16 सदस्य उपस्थित थे तथा 13 सदस्यों ने अविश्वास प्रस्ताव का समर्थन किया और तीन सदस्यों ने प्रस्ताव के खिलाफ मतदान किया था। लेकिन

परिणाम घोषित होने से पहले ही सरपंच जय सिंह सैनी राजस्थान उच्च न्यायालय से अविश्वास प्रस्ताव पर स्टे लेकर पहुंच गए थे। जिसके कारण प्रशासन ने मतदान परिणाम घोषित नहीं किया था। ददरेवा में वार्ड पंचों ने सरपंच के खिलाफ माह जून 2023 में प्रशासन को लिखित शिकायत कर आरोप लगाया था कि कोरम की सहमति के बिना तथा ग्राम सभा का आयोजन किए बिना मनमानी तरीके से प्रस्ताव लेकर पद का दुरुपयोग कर रहे हैं। जिस पर प्रशासन ने 28 जून 2023 को अविश्वास प्रस्ताव पारित कर मतदान कराया था। राजस्थान उच्च न्यायालय ने जारी आदेशों में

■ 10 माह पूर्व सरपंच के खिलाफ अविश्वास प्रस्ताव पर हुआ था मतदान

बताया कि अविश्वास पारित मतदान में कुल 16 सदस्य उपस्थित थे, जिनमें से 13 सदस्य ने अविश्वास प्रस्ताव का समर्थन किया और 03 सदस्यों ने प्रस्ताव के खिलाफ मतदान किया। अतः परिणाम के अनुसार वर्तमान याचिकाकर्ता के विरुद्ध अविश्वास प्रस्ताव पारित किया जाता है। आदेशों में लिखा है कि अविश्वास

प्रस्ताव को क्रियान्वृती करने के लिए अपनाई गई प्रक्रिया को चुनौती नहीं दी गई है तथा उसमें कोई कमी नहीं बताई गई है क्योंकि याचिका कर्ता के विरुद्ध प्रस्ताव पारित किया गया, इसीलिए वह ग्राम पंचायत ददरेवा के सरपंच के रूप में कार्य नहीं कर सकते हैं। परिणाम घोषित होने तथा अविश्वास प्रस्ताव को क्रियान्वृती करने में कोई कमी नहीं बताई जाने के मध्य नजर इस न्यायालय को रिट याचिका में कोई सार नहीं दिखाता है। अतः रिट याचिका खारिज की जाती है। तथा इस न्यायालय द्वारा 28 जून 2023 को दिया अंतरिम आदेश निरस्त माना जाता है।

72 घंटे में लूट का पर्दाफाश, दो शातिर लुटेरे गिरफ्तार

पुलिस ने आरोपियों से लूटे हुए माल को भी बरामद किया

धौलपुर, (निर्स)। धौलपुर शहर की सदर थाना पुलिस ने राष्ट्रीय राजमार्ग पर हुई लूट की वारदात का 72 घंटों में पर्दाफाश करते हुये दो शातिर लुटेरों को गिरफ्तार किया है। जिनसे लूटे हुए माल को भी बरामद किया गया है। थाना प्रभारी रामनरेश मीणा ने बताया कि नरेश कुमार पुत्र भगवानसिंह गुर्जर निवासी बिधुडी का पुरा थाना मर्नियां ने एक रिपोर्ट दर्ज कराई थी। जिसमें उसने बताया कि 29 अप्रैल 2024 को बहिन कमलेश व पत्नी रीना को गुर्जर कॉलोनी अपनी रिस्तेदारी से अपने गांव बिधुडी का पुरा अपनी मोटरसाइकिल से जा रहे थे। तभी शाम करीब साढ़े पांच बजे तौर तिराहे के पास पहुंचे तो धौलपुर की तरफ से बाइक सवार दो युवक आये और सरिए से हमला किया। दोनों युवकों ने राष्ट्रीय राजमार्ग पर रोककर सरिया से डरा-धमका कर बहिन कमलेश के कान से सोने का झाला एवं लेडिज पर्स जिसमें 1800 रूपये व कमलेश का आधारकार्ड रखा था को जबरदस्ती लूटकर ले गये। शिकायत के बाद मामले में पुलिस ने रिपोर्ट दर्ज की और कार्रवाई शुरू कर दी। इसके बाद मुखबिर की



पुलिस ने लूट के आरोपियों को गिरफ्तार किया।

सूचना पर कार्रवाई करते हुए 72 घंटों में ही लूट का पर्दाफाश किया है। थाना प्रभारी ने बताया कि खानपुर मोड़ बाड़ी रोड से दोनों शातिर लुटेरों राहुल पुत्र रमेश कोली निवासी गुमट मौल्ला नयावास कच्चा बाड़ी और अमन तिवारी पुत्र हेरेंद्र तिवारी निवासी

अशोक बिहार कालोनी गुरुद्वारा थाना निहालगंज धौलपुर को गिरफ्तार किया है। घटना में प्रयुक्त मोटरसाइकिल सहित लूटे गये सोने का झाला, लेडिज पर्स आदि को बरामद किया है। लुटेरों से अन्य वस्तुओं के बारे में पुलिस पूछताछ कर रही है।

यात्रियों से भरा वाहन पलटा, 12 जने घायल

हिंडौन सिटी, (निर्स)। हिण्डौन में एक किसान बुग्गा अनियंत्रित होकर पलट गया। जिससे दो बच्चों सहित 12 लोग घायल हो गए। हादसे के बाद आसपास के लोगों ने घायलों को इलाज के लिए अस्पताल में भर्ती कराया। घटना करौली मार्ग स्थित फैलीपुरा के पास शुक्रवार सुबह करीब 6.30 बजे की है। हादसे में गोलो मारने का आरोप भी लगाया है।

अस्पताल के ड्यूटी चिकित्सक डॉ. मनोज जांगिड़ ने बताया कि फैलीपुरा के पास कैलादेवी से दर्शन कर वापस गांव लाला राम पुरा लौट रहे यात्रियों से भरा किसान बुग्गा अनियंत्रित होकर पलट गया। जिससे लालाराम पुरा निवासी काजल मीना (18), युवती गोलू (15), युवक गोलू (16), अनिता (40), गुड्डू (30), मोनिका (30), सोनू (20), लक्ष्मी, छुट्कू (4), सुनील, सोनू घायल हो गए। वहीं हादसे में गोलू और अनिता के गंभीर चोट आई है। इनके सिर पर ज्यादा चोट है। फिलहाल इन्हें भर्ती किया गया है।

घायल काजल ने बताया कि गुरुवार को परिवार के सभी लोग कैला माता के दर्शन करने गए हुए थे। आज दर्शन कर किसान बुग्गा से लौट रहे थे। किसान बुग्गा की स्टेयरिंग खराब होने कारण वाहन अनियंत्रित हो गया। जिसके बाद सड़क से नीचे खेत में लुढ़कते हुए किसान बुग्गा एक पेड़ से जा टकरा गया।

रंजिश के चलते पिता-पुत्र पर आधा दर्जन लोगों ने हमला किया

घायल ने गोली मारने का भी आरोप लगाया है

धौलपुर, (निर्स)। धौलपुर जिले के कंचनपुर थाना क्षेत्र में अरूआ का नाला के पास बाइक सवार पिता पुत्र पर पुरानी रंजिश के चलते आधा दर्जन लोगों ने हमला कर दिया। हमले में पैरों में गंभीर चोटें आने पर घायल को जिला अस्पताल धौलपुर में भर्ती कराया गया है। गंभीर रूप से घायल युवक ने पैरों में गोली मारने का आरोप भी लगाया है। अस्पताल में भर्ती कराए गए 40 वर्षीय घायल युवक ऋषि भारद्वाज पुत्र नरथीलाल निवासी अज्जलपुर ने बताया कि पूर्व में गांव के ही रहने वाले हेमंत ठाकुर से बच्चों के विवाद को लेकर झगड़ा हुआ था। जिस झगड़े के बाद आरोपियों ने घात लगाकर रास्ते में उन पर हमला किया है। घायल ने बताया कि वह चार दिन पहले दुर्घटना में घायल हुए अपने 16 वर्षीय बेटे शिवांशु को दिखाने के लिए अस्पताल लेकर जा रहा था, जहां रास्ते में तीन मोटरसाइकिल पर सवार होकर आए आरोपित लोग ने उनसे उन्हे रोक लिया। जिसके बाद आरोपियों ने लाठी व सरियों से दोनों पिता-पुत्र से मारपीट शुरू कर दी।



हमले में हुये घायलों को जिला अस्पताल धौलपुर में भर्ती कराया।

घायल ने बताया कि मारपीट करने के बाद आरोपी उसके पैर में गोली मारकर भाग निकले। हमले की सूचना पर मौके पर पहुंचे परिवजनों की मदद से घायल को एंबुलेंस द्वारा जिला

अस्पताल लाया गया। घटना की सूचना मिलते ही कंचनपुर थाना पुलिस जिला अस्पताल धौलपुर पहुंच गई। जहां पीड़ित के पचा बयान के आधार पर मुकदमा दर्ज करने की

कार्रवाई की गई। कंचनपुर थाना प्रभारी शैतान सिंह ने बताया कि घटना में शामिल आरोपियों की तलाश के लिए दबिश दी जा रही है। जिन्हें शीघ्र गिरफ्तार कर लिया जाएगा।